

---

Shri Venkateshvara Shatakam

శ్రీవేంకటేశ్వరశతకమ్

Document Information



---

Text title : Shri Venkateshvara Shatakam 06-05

File name : venkaTeshvarashatakam.itx

Category : vishhnu, shataka, venkateshwara

Location : doc\_vishhnu

Proofread by : Saritha Sangameswaran

Description/comments : prakIrNastotrANi Stotrarnavah Ed. T.Chandrasekharan 1961 From  
stotrArNavaH 06-05

Latest update : March 27, 2022

Send corrections to : Sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

June 29, 2023

*sanskritdocuments.org*



శ్రీవేంకటేశ్వరశతకమ్



విధాయ గురువందనం మహితవిఘ్నరాడ్వందనం  
మదిష్టసురవందనం తదను భారతీవందనమ్ |  
అమన్తబుధవందనం నిఖిలవిద్వదానందనం  
వదామి శతకం బుధా వృషగిరీశ్వరానందనమ్ || ౧ || (శతకం ముదా)

శ్రీమద్వేంకటనాయకార్యపృతనాపాలస్య యస్యాజ్ఞయా  
యద్వేత్తాగ్రవిచాలనే త్రిభువనం సంరక్షితావస్థితమ్ |  
ప్రత్యూహాద్రివిభేదనాశనినిభం మోక్షప్రదం జ్ఞానినాం  
వందే సూత్రవతీపతిం తమనఘం విఘ్నోపశాన్త్యై నదా || ౨ ||

పూర్వం వ్యాసపతంజలిప్రభృతిభిర్యచ్చాస్త్రషట్కం కృతం  
ధాత్రా వేదచతుష్టయం విఖనసా సూత్రం చ యద్యత్కృతమ్ |  
తేషాం తత్త్వపదార్థవేదినమహం వేదాన్తవంశామ్బుధే  
రాకాచన్ద్రమనన్తదీక్షితగురుం వందే శ్రితజ్ఞానదమ్ || ౩ ||

శ్రీమద్వేంకటనాయకతీపతేరక్షీణలక్ష్మీవతః  
క్షోణీం కాఙ్గయ చిత్రవాటనగరే తస్మై సుపుత్రం దిశేః | (క్షోణీకాఙ్గిత)  
క్షోణీరక్షణదక్షమక్షయకృపావీక్షాసుసంరక్షిత-  
క్షోణీనిర్జరద[ప]క్షమక్షయసుఖాపేక్షావతామిష్టదమ్ || ౪ ||

శారదామ్బుజవిభాసురాననా  
శారదా మదవనే విశారదా |  
శారదేన్ద్రధవలా మమాననే  
సర్వదా వసతు సర్వదాదరాత్ || ౫ ||

సచ్ఛాత్రవృన్దం యదపాఙ్గదృష్టయా  
షట్కాస్త్రవేదాకలనక్షమం స్వాత్ |  
తేభ్యో మహాద్భయోఽఖిలగూసురేభ్యో  
నమో నమో భాగవతోత్తమేభ్యః || ౬ ||

శ్రీవేంకటేశ్వర మయా క్రియతేఽధునా తే ।  
 విజ్ఞాపనా సుమహతీ భృణు తాం దయాలో ।  
 కృత్వాపరాధమనిశం శరణాగతం మాం  
 రక్షస్వ దేవ కృపయా క్షమయా చ యుక్తః ॥ ౭॥

శ్రీవేంకటేశ్వర విభో మయి తేఽనుకమ్నా  
 యద్యస్తి సంస్తుతిమహం కరవాణి శక్త్యా ।  
 నో చేత్ కథం సురవరైర్మనసోఽప్యగమ్యాం  
 బ్రహ్మాదిభిశ్చ వచసః ప్రభవామి కర్తుమ్ ॥ ౮॥

శ్రీవేంకటేశ్వర విమో భవతా ప్రణీతం  
 కర్మాఖిలం న సుకరం చిదభూదవేద్యా ।  
 మత్వాప్యశక్యమితి తే భజనం ప్రపత్తుం  
 స్మృత్వా దృఢోఽస్మి చరమం వచనం తవాహమ్ ॥ ౯॥

శ్రీవేంకటేశ్వర విభో న మయాప్యధీతం  
 తప్తం తపో న హి హుతం న చ నాస్తి దత్తమ్ ।  
 ఆరాధనం న విధినా కృతమేవ తే మాం  
 చిత్రాడవాస కృపయా పరిపాహి దీనమ్ ॥ ౧౦॥

శ్రీవేంకటేశ్వర విభో భవతా చ సర్వం  
 జ్ఞాతం మయా న హి మదస్తి సమోఽధికో వా ।  
 త్రాతాప్యయం మదవనీయ ఇతీహ లోకే  
 చిత్రాడవాస పరిపాలయ మాం దయాలో ॥ ౧౧॥

శ్రీవేంకటేశ్వర విభో కరణత్రయేణ  
 కాలత్రయే దురితమేవ కృతం మయాసీత్ ।  
 తస్మాన్నివారణకృతే తవ చాస్తి శక్తి  
 ర్విష్ణో విమోచయతు మాం దురితాత్ కృపా తే ॥ ౧౨॥

శ్రీవేంకటేశ్వర కృతా భవతా ప్రతిజ్ఞా  
 మామేకమేవ శరణం వ్రజ సర్వధర్మాన్ ।  
 త్యక్త్యాథ సర్వదురితాదపి మోక్షయిష్యే  
 త్వామేవ చాహమితి యా నను మా శుచస్త్యమ్ ॥ ౧౩॥

శ్రీవేంకటేశ్వర నిశమ్య తవ ప్రతిజ్ఞాం  
 తాం ప్రత్యయాత్ పదమహం శరణం ప్రపన్నః ।

మాం పాహి సర్వదురితాత్ పరిమోచయిత్వా  
చిత్రాడవాస భగవన్ భవ సత్యసంఘః ॥ ౧౪॥

శ్రీవేంకటేశ్వరభుజాన్తరమాస సద్మ  
యస్యాస్తు జన్మ వసుధా తవ ధామ చేష్టమ్ ।  
యద్వీక్షణాశ్రయమిదం జగతాం త్రయం స్యా-  
ద్బద్ధస్త్వయామ్బుధిరమన్థి చ యత్కృతేభూత్ ॥ ౧౫॥

శ్రీవేంకటేశ్వర విభో దయితాం శ్రియం తాం  
రూపేణ చేష్టితగుణైర్భవతోఽనురూపామ్ ।  
త్వద్వల్లభాం భగవతీ కృపయా శ్రితానా-  
మిష్టార్థదామదధిజాం ప్రణమామి నిత్యమ్ ॥ ౧౬॥

శ్రీవేంకటేశ్వర విభో కృపణాయ మహ్యం  
దాతుం త్వమర్హసి ధియం గుణకీర్తనే తే ।  
చిత్రాడవాస శరణాగతవత్సలత్వాత్  
త్వత్పాదపద్మమనిశం శరణాగతోఽస్మి ॥ ౧౭॥

శ్రీవేంకటేశ్వర జనార్దన వాసుదేవ  
గోవింద మాధవ హరేఽచ్యుత కృష్ణ విష్ణో ।  
శ్రీకేశవ త్రిభువనేశ ముకుంద రామ  
నారాయణేతి సతతం స్మరణం కరిష్యే ॥ ౧౮॥

శ్రీవేంకటేశ్వర విభో శరణాగతస్య  
చిత్తే మమాస్తు సతతం తవ పాదభక్తిః ।  
సంసారసాగరవితారణమిచ్ఛతాం నౌ-  
ర్మోహాన్ధకారవినివారణసూర్యరశ్మిః ॥ ౧౯॥

శ్రీవేంకటేశ్వర భవచ్ఛరణారవింద  
ధ్యానామృతామ్బుధివిగాహననిర్మలాత్మా ।  
బ్రహ్మాదిభిస్తవ కృపారహితైర్వదీదృగ్-  
గచ్ఛామ్యగమ్యపదమన్యజన్వైః కదా తే ॥ ౨౦॥

శ్రీవేంకటేశ్వర సుదర్శనపాఞ్చజన్యౌ  
పఞ్చాయుధాన్యహమనన్యమనాః స్మరామి ।  
కౌమోదకీప్రవరనన్దకదీప్య శార్దా- (నన్దకదీప్ర)  
ణ్యజ్ఞానకాణ్డపటుదైత్యనిబర్హణాని ॥ ౨౧॥

శ్రీవేంకటేశ్వరవిభుం శిరసా నమామి  
 ధ్యాయామ్యునన్యమనసా వచసా వదామి ।  
 చిత్రాడవాసమురసా శ్రియమాదధానం  
 హస్తద్వయేన కుసుమైరపి పూజయామి ॥ ౨౨॥

శ్రీవేంకటేశ్వరవిభుం జగతి స్థితానాం  
 సంసారమాకలయతాం మనసాప్యసారమ్ ।  
 హింసాకరాసురతమిస్రనిరాసహంసం (సూర్యః)  
 కంసాసురారిమనిశం శిరసా నమామి ॥ ౨౩॥

శ్రీవేంకటేశ్వర విభో పరిపాహి మాం త్వం  
 వేతణ్డదైత్యవరదణ్డనపణ్డతస్య ।  
 కోదణ్డదణ్డపటుఖణ్డనశౌణ్డశుణ్డా-  
 దోర్దణ్డమణ్డతసుదర్శనకాణ్డజాబ్జః ॥ ౨౪॥

శ్రీవేంకటేశ్వర విభో భవతః ప్రభావాత్  
 శైలీం తనుం చరణయో రజసాప్యహాల్యా ।  
 త్యక్త్యాథ గౌతమమగాన్ముదితా సతీ త-  
 త్పాదారవిన్దమనిశం కలయామి చిత్తే ॥ ౨౫॥

శ్రీవేంకటేశ్వర విభో ప్రవదన్తి ధీరా  
 నీలాద్రివేంకటమహీధ్రపతిప్రసిద్ధా ।  
 ద్వావత్ర తౌ పతితపావనదీనబన్ధూ  
 త్వామిత్యయం తు శరణాగతరక్షకాఖ్యః ॥ ౨౬॥

శ్రీవేంకటేశ్వర విభో భవతోఽత్ర లోకే  
 దీనార్త (అపరాధీ) మన్తుకరపాలనతత్పరత్వాత్ ।  
 నీలాద్రివేంకటమహీపతినామధేయమ్ ।  
 త్వామేవ తత్త్రివిధరూపమహం వదామి ॥ ౨౭॥

శ్రీవేంకటేశ్వర విభో న గజావలిం చ  
 న స్యన్దనాని న భటాన్న తు వాజిరాజిమ్ ।  
 యాచే ప్రసాదమవనం భవతః క్షమాం త్వాం  
 చిత్రాడవాస భగవన్ త్రివిధాత్మకోఽహమ్ ॥ ౨౮॥

శ్రీవేంకటేశ్వర కృతా భవతే ప్రతిజ్ఞా  
 నీలాద్రిరాయవిభునా క్షయవత్సరే తు ।  
 క్షేత్ర స్థితం యుధి పరత్ర హృతం ఖలైస్తే  
 దత్తం భవేదితి మయా కురు సత్యసన్ధమ్ ॥ ౨౯ ॥

శ్రీవేంకటేశ్వర కలౌ భవతా సమోఽపి  
 దేవో న హీతి విదితా భువి సమృద్ధితీః ।  
 చిత్రాడధామనిలయస్య సమా దశాష్టా  
 యాతా హ్రీయా విరహితస్య తవాద్య విష్ణో ॥ ౩౦ ॥

శ్రీవేంకటేశ్వర విభో తవ చాగ్రపతోఽస్మి  
 రేకా చలగ్రమహిషీ చ కథం స్థిరాభూత్ ।  
 అన్యా స్థిరాపి చపలా కథమాస చిత్రం-  
 శ్రీభూమిదేవిసహితః ఖలు తిష్ఠసీహ ॥ ౩౧ ॥

శ్రీవేంకటేశ్వర భువస్తనయోఽపవార్తా (భువస్తవయోఽపవాహ)  
 తస్యావనిం క్షితిపతిస్తమసూయయేవ ।  
 హృత్వాపి భీమవరకోఽపి నివాసినస్త్యం  
 కక్రోఽసి వేంకటపతిర్విలయేఽపి నూనమ్ ॥ ౩౨ ॥ (విషయేఽపి నూనం)

శ్రీవేంకటేశ్వర విభో భవదీయవర్గం  
 యే విద్విషన్తి నను తాన్ విగతాన్ కరోషి ।  
 చిత్రాడవాస భవతి ప్రతిపత్తియుక్తా  
 యే తాన్ కరోషి ససుఖానిహ సమ్పదా త్వమ్ ॥ ౩౩ ॥

శ్రీవేంకటేశ్వర విభో మమ దుష్కృతాద్వా  
 క్షేత్రం ఖలైరపహృతం స్థితమన్యదేశే ।  
 యద్యస్తి తేఽద్య మహిమా తదపి స్వదేశే  
 నీలాద్విరారాడ్ర వితరతి స్వయమేవ రాజా ॥ ౩౪ ॥

శ్రీవేంకటేశ్వర యువా ఖలు సమృద్ధి త్వ-  
 మష్టాదశాబ్దవయసా సహితోఽసి దేవ ।  
 సంస్థాపనాత్ ప్రభృతి వా తవ చిత్రవాడ-  
 గ్రామే హ్రీయా విరహితోఽసి లభస్య మానమ్ ॥ ౩౫ ॥

శ్రీవేంకటేశ్వర విభో భవ సుప్రసన్నః

స్వప్నేఽథవావనిపతేరపి బోధయ త్వమ్ ।

శక్తిర్న తే మదవనే కిము చిత్రవాడ-

క్షేత్రం ప్రదాతుమితి మేఽవనిచక్రవర్తిన్ ॥ 3౬ ॥

శ్రీమద్వేంకటేశబహుర్వవిలసన్నీలాద్రిరార్యప్రభు-

ర్దానస్తే ఖలు వేంకటేశ్వరనిజస్వామీ భావాంస్తస్య చ ।

దత్తాస్మై భవతాన్యరాజ్యవసుధా తుభ్యం న తేనావని-

రోఘో చిత్రాడనివాసినే జనపదే స్వీయే నిజస్వామినే ॥ 3౭ ॥

శ్రీవేంకటేశ్వర విభో వృషవత్సరే తు

న్యాయాదహం స్వపరరాష్ట్రభువా యుతోఽస్మి ।

చిత్రాడదేవ కృపయా న మయీతి యేన

క్షేత్రం న దత్తమధునాపి సవిస్మితోఽభూత్ ॥ 3౮ ॥

శ్రీవేంకటేశ్వర భువా సహితో భవాద్య

తత్త్వం ప్రబోధ్య నిజదేశవతేః స్వదేశే ।

సుక్షేత్రమేవ భవతేతి చ దీయతాం మే

సంపూర్ణయ త్వమథవార్జయ పౌరుషేణ ॥ 3౯ ॥

శ్రీమద్రావుకులోద్భవః స గుణవాన్ శ్రీవేంకటాద్రిం గతః

తత్రాసీన్నిజదైవమేవ శరణం ప్రాప్తః పునర్లక్ష్మణః ।

వత్సం గౌరివ ధావతీతి విదితన్యాయేన తస్మాద్ధిరే

రాయాతః స తు చిత్రవాడనగరం నూనం స్వదాసాస్పదమ్ ॥ ౪౦ ॥

శ్రీవేంకటేశ్వర విభో జలధౌ నిభగ్ను-

స్త్యం మీనరూపముపలభ్య జగద్ధితార్థమ్ ।

బ్రహ్మఖిలం కమలజాయ దదాసి భూయ-

శ్చిత్రాడవాస భవతః పరమా హి శక్తిః ॥ ౪౧ ॥

శ్రీవేంకటేశ్వర విలో కమఠ ప్రభుత్వాత్

పృష్ఠే మహిం ధృతవతః కృపయాశ్రితేషు ।

చిత్రాడధామ్న్యవనిరేవ న తేఽస్తి కిం వా

శక్తః కథం మదవనే వద సమ్ప్రతి త్వమ్ ॥ ౪౨ ॥

శ్రీవేంకటేశ్వర వరాహతనుర్నిమగ్నాం

రత్నాకరే ధరణిముద్భృతవాన్ కిల త్వమ్ ।

కింఞ్చనయా సహ రతిం ప్రతిలభ్య సూను-

మత్పాద్య కిం ప్రాయమవాప్య న యాచకోఽసి ॥ ౪౩॥

శ్రీవేంకటేశ్వర యథా నరసింహమూర్తి-  
స్థాతుం కయాధుసుతముత్తమభక్తియుక్తమ్ ।  
పాతుం భవార్తనిజభక్తజనాంస్తథాస్మాం  
శ్చిత్రాడధామ్ని వసతిం గతవానసి త్వమ్ ॥ ౪౪॥

శ్రీవేంకటేశ్వర పురస్థరశత్రుసత్రే  
త్వం వామనత్వముపలభ్య బలేర్ధరిశ్రీమ్ ।  
లభ్యా చ తాం మఘవతే పునరేవ దత్త్వా  
లక్ష్మ్యా ప్రాయాపి సహితః కిభయాచకస్త్యమ్ ॥ ౪౫॥

శ్రీవేంకటేశ్వర భవాన్ ఖలు భార్గవః సన్  
రామః పురార్జునమరిం కిల కార్తవీర్యమ్ ।  
నిర్జిత్య భూమిమఖిలామపి కశ్యపాయ  
ప్రదాదాథామ్బుధిభువం ప్రతి యాచకః కిమ్ ॥ ౪౬॥

శ్రీవేంకటేశ్వర విభో శరణం ప్రపద్యే  
పాదౌ తవాహమధునా భవ రక్షకో మే ।  
రామో యతః ఖలు విభీషణరక్షనే వం  
దత్త్వాభయం పునరపి ప్రదదాసి లక్ష్మ్యామ్ ॥ ౪౭॥

శ్రీవేంకటేశ్వర భవాన్ ఖలు రామరూపం  
ధృత్వావనాయ జగతస్తు తవాగ్రజోఽభూత్ ।  
కృష్ణావతారవత ఏవ సవిశ్వరూప-  
స్వాతుం స్థితోఽసి నిఖిలాన్ ఖలు చిత్రవాటే ॥ ౪౮॥

శ్రీవేంకటేశ్వర విభో సుగతావతారః-  
కృత్వా సుశాస్త్రమపి మోహయితుం జనాంస్త్యమ్ ।  
శక్తోఽద్య సౌగతబుధాన్ సుగతాన్ కరోషి  
త్వం పాహి మాం స కృపయా శరణాగతం తే ॥ ౪౯॥

శ్రీవేంకటేశ్వర విభో కలికావతారం  
గత్వాధిరుహ్య హయముత్తమమేవ విష్ణో ।  
ధృత్వాసిమాశు కలికిన్కరకన్ధరాణి  
చిత్త్వావనిం సుఖవతీమనిశం కరోషి ॥ ౫౦॥



శ్రీవేంకటేశ్వర విభో తవ వత్సలత్వ  
 జ్ఞానాదిదివ్యగుణషట్కవిరాజితత్వాత్ |  
 త్వం పాహి వీక్ష్య పతితం కృపయాతిదీనం  
 కామాదిదోషరిపుషట్కపరాజితం మామ్ || ౫౧ ||

శ్రీవేంకటేశ్వర జనానసి పాతుకామ-  
 స్వార్చాత్మనావతరితః కృపయాస్మదాదీన్ |  
 క్షేత్రేషు రజ్జవృషక్షైలగజాద్రిభద్ర  
 నీలాచలప్రముఖదివ్యనికేతనేషు || ౫౨ ||

శ్రీమద్వేంకటేశ్వరహరిశ్చిత్రాడవాసప్రభో (హరిశ్చిత్రాడవాసప్రభుః)  
 కామారణ్యదవానలోద్భవమహాక్రోధానలాసారదః |  
 లోభాసారదమేషువాతపటలో మోహప్రవాతాహిరా-  
 ణ్యాత్సర్వాహిఖగేశ్వరో మదమహామాతజ్జకణ్ఠీరవః || ౫౩ ||

శ్రీవేంకటేశ్వర మమ ప్రబలౌ రిపూ ద్వా  
 దేహాభిమానజనితౌ జగతి ప్రసిద్ధౌ |  
 జ్ఞానానినాతినిశితేన నికృన్తనీయౌ  
 వైరాగ్యభేదముపగృహ్య కదా భవేతామ్ || ౫౪ ||

శ్రీవేంకటేశ్వర విభో నిఖిలాష్టజాణ్ణ-  
 జన్మస్థితిఫలయకారణమప్రమేయమ్ |  
 వేదా రువన్త్యకృతకాః స్మృతయో భవన్తం  
 నారాయణం పరమపూరుషమాహురార్యః || ౫౫ ||

శ్రీవేంకటేశ్వర భవాన్ పురుషాత్ పరస్మాత్  
 వ్యూహైరవాతరదజాణ్ణకటాహమధ్యే |  
 సజ్కర్షణాఖ్యరవిమణ్ణలవాసుదేవ  
 ప్రద్యుప్రనామభిరతో హ్యనిరుద్ధనామా || ౫౬ ||

శ్రీవేంకటేశ్వర భవద్విభవావతారాః  
 శ్రీరామకృష్ణనరసింహవరాహముఖ్యాః |  
 పర్యాప్నువన్త్యమరసాధుజనావనాయ  
 దుష్టక్షతీశజనదైత్యనిబర్హణాయ || ౫౭ ||

శ్రీవేంకటేశ్వర విభో ౭ఖిలదేవదేవ

క్షీరేషు సర్పిరివ వహ్నిరివేన్దనేషు ।  
 దేహాన్తరాత్మసు నివిష్టసదన్తరాత్మా  
 శాస్తాసి భూతనివహాస్య చరాచరస్య ॥ ౫౮॥  
 శ్రీవేంకటేశ్వర హరే శ్రితవత్సలత్వా  
 ల్లోకేఽస్మదాద్యఖిలదీనజనావనాయ ।  
 గ్రామాగ్రహారపురవేశ్మనదీవనాద్రి-  
 ష్వరాచాత్మనావతరితః సులభోఽఖిలానామ్ ॥ ౫౯॥  
 శ్రీవేంకటేశ్వర జలాంశుకధూపదీప-  
 వైవేద్యపుష్పముఖవాసఫలార్పణాద్యైః ।  
 ప్రీతః కుచేలమునయేఽపి యథాసి పూర్వం  
 దాతా భవాద్య నిజభక్తజనాయ లక్ష్మ్యైః ॥ ౬౦॥  
 శ్రీవేంకటేశ్వర విభో భవదీయసదృ  
 సమ్మార్జనాముభపరిషేచనలేపనాద్యైః ।  
 స్తోత్రాభివన్దనపరిక్రమణప్రమోద-  
 విషాదికర్మభిరకించునరక్షకోఽసి ॥ ౬౧॥  
 శ్రీవేంకటేశ్వర కుశేశయసన్నికాశ-  
 స్వాస్యశ్రియా హాసితశారదశీతరశ్మిః ।  
 సీతాశయా చ పిశితాశవినాశనేశః  
 కీశేశసంశయనిరాసశరాసనోఽసి ॥ ౬౨॥  
 ఇన్దిరాహ్రుదరవిన్ద మన్దిర  
 కున్దసున్దరశుభాఙ్గమణ్ణన ।  
 నన్దనన్దన ముకున్ద వన్దనం  
 కుర్మహే శ్రితజనస్య చన్దన ॥ ౬౩॥  
 ఇన్ద్రాదివృన్దారకవన్దితాఙ్గిం  
 చన్ద్రాననం చన్దనచర్చితాఙ్గమ్ ।  
 గోవృన్దవృన్దావనసచ్చురన్తం  
 గోవిన్దమీడే భుజగాచలేన్ద్రమ్ ॥ ౬౪॥  
 శ్రీమద్వేంకటనాయక ద్రుపదజాప్రహ్లాదవేతణ్ణరాట్-  
 కాలిఙ్గాహివిభీషణామరగణాహల్యామ్బురీషాదయః ।

గోపీగోకులగోపవృన్దహరిరాట్కాకారునేన్ద్రాదయ-  
 శైతే తే శరణాగతార్తిహరణే సన్ద్యేవ మే సాక్షిణః ॥ ౬౫ ॥

శ్రీవేంకటేశ్వర విధున్దుదవైద్యనక్ర-  
 దైత్యాదిదుష్టరిపుకన్దరకర్తనాయ ।  
 పాణౌ బిభర్షి నిశితం చ సుదర్శనం యత్  
 తస్మై నమోఽస్తు సతతం తమసో నిహన్త్రే ॥ ౬౬ ॥

అణ్ణజేన్ద్రనగమన్దిరావమాం-  
 మణ్ణజేన్ద్రతురగాభిమణ్ణిత ।  
 కుణ్ణశీన్ద్రశయన స్వవాహినీ-  
 మణ్ణలేన్ద్రకృతదైత్యదణ్ణన ॥ ౬౭ ॥

ఇన్దిరాసఖమన్దిరావ మాం- (సుఖమన్దిరావ)  
 పణ్ణితేన్ద్రనతసున్దరాఙ్గీక్ ।  
 పుణ్ణరీకజభవేన్ద్రవన్దిత  
 ఖణ్ణితాసురవిరోధీకన్దర ॥ ౬౮ ॥

నారదసంస్తుతదివ్యగుణాకర  
 క్షీరపయోనిధిమధ్యనికేతన ।  
 నీరదసన్నిభగాత్రమనోహర  
 వేంకటనాయక మామవ మాధవ ॥ ౬౯ ॥

కమలాసనదినుతామలగుణవైభవచరితం  
 కమలాకరవిలసత్పదకమలానతవిబుధమ్ ।  
 అచలారుణకమలాకృతికరపీడితచరణం  
 భజ మానస భుజగాధిపగిరినాయకమధునా ॥ ౭౦ ॥

పన్నగేన్ద్రగిరిమన్తకాలయే  
 దానవేన్ద్రకులపర్వతాశనిః ।  
 కోసలేన్ద్రకులవార్ధిచన్ద్రమా  
 రాఘవేన్ద్ర పరిపాలయాద్య మామ్ ॥ ౭౧ ॥

తరుణారుణకిరణారుణకరపక్వజయుగలం  
 వరుణాలయతరుణీమణిజననాకరచరణామ్ ।  
 కరుణాకరమరుణాధరమలికున్తలమనిశం

భజ మానస ఫణిరాడ్గిరిశిఖరాలయమనఘమ్ || ౨౨ ||

అరికేతనకులిశాఙ్కుశజలజామ్బుజకలితం

కలికల్మషవినివారణపటువాహినిజనకమ్ |

జనకాధిపతనయాకరకమలామ్బుజలలితం

కరవాణి సుచరణం తవ శరణం సుమసుగుణమ్ || ౨౩ ||

కరుణాకరవినతాసుతతురగావనచతురం-

చతురానననుతవైభవఫణిరాజ్ గిరినిలయమ్ |

రజసా వరతరుణీకృతదృషదద్భుతచరితం

కరవాణి చ చరణం తవ శరణం సుమసుగుణమ్ || ౨౪ ||

విధినిర్మితభువనత్రయపదవిక్రమకలితం

ఖరదూషణశుకసారణతరుఖణ్ణనపరశుమ్ |

దశకన్ధరకదళీతరువనభజ్జానపవనం

పవనాత్మజవినుతం తవ చరణం సురశరణమ్ || ౨౫ ||

చరణద్వయ గమనం కురు హరిమన్దిరమభితః

కమలాపతిచరణం కరయుగలార్చయ సతతమ్ |

నయనద్వయ భగవన్ముఖమవలోకయ సుభగం

భజ మానస భుజగాధిపగిరిరాట్పదకమలమ్ || ౨౬ ||

రసనే పిబ మమ మాధవసుకథామృతమధునా

శ్రవణే భవహరణాచ్యుతచరితం బహు శృణుతమ్ |

నతిమాచర మధుసూదనపదయోః శిర ఉభయో-

రభజ మానస ఫణిరాజ్ గిరిశిఖరాలయచరణమ్ || ౨౭ ||

చరితం మమ కథితం తవ విదితం నను వితతం

దురితం హర ముదితం కురు హితమాచర సతతమ్ |

వరవేంకటగిరినాయక సుర మామవ శరణా-

గతమచ్యుత కలయామలమనిశం సురవినుతమ్ || ౨౮ ||

ప్రాయో వసన్తతిలకాభిధవృత్తజాత-

పద్యాన్యనేకవిధలక్షణలక్షితాని |

సస్త్రీహ వేంకటమహీధ్రపతిమభావాత్

శబ్దార్థలక్షణవిదాం శతకేఽస్తి తోషః || ౨౯ ||

చిత్రాదగ్రామవాసీ ఘనరుచిరతనుః పార్శ్వయోర్విద్యుదాభ-

శ్రీభూదేవీసమేతః తరణిశశిలసచ్చక్రశక్తోర్ధ్వపాణిః ।

భక్తైభ్యో వేంకటేశో విలసతి చరణపావృతోరుస్థితాభ్యాం

హస్తాభ్యామాశ్రితేభ్యః ప్రవితతవిరజాగాధముక్తిప్రదేశః (?) ॥ ౮౦ ॥

పుంసోఽర్థంశ్చతురోఽపి మోక్షసహితాన్ ధర్మార్థకామాన్ దిశన్

యస్మిన్ యస్య మనోరథో యది భవేత్తం తస్య ధర్మాదికమ్ ।

దాసాన్నస్తవ చిత్రవాటనిలయ శ్రీవేంకటాద్రీశ్వర

శ్రీభూదేవిలసత్సుపార్శ్వాయుగల త్రాహి ప్రసాదార్థినః ॥ ౮౧ ॥

చిత్రం తేఽవ్యధునా కుచేలమునయే దాతాస్యనల్పశ్రియో

భిక్షిత్యామరవైరిణం మఘవతే త్రైలోక్యరాజ్యశ్రియః ।

క్షేత్రం యద్యపి వేంకటాచలపతే చిత్రాటవాసస్య తే

నాదత్తం భువి నోపతిష్ఠత ఇతి న్యాయః కథం న్యాన్మృషా ॥ ౮౨ ॥

బ్రహ్మాణోదరసంస్థితాఖిలజనత్రాణాయ రజస్థలే

సౌలభ్యాదిగుణాన్వితః ఫణిపతేర్భృగే శయానః స్థితః ।

త్వం నాభీకమలోద్భవాద్విఖనసః సజ్ఞాతవేదస్తుత-

శ్శ్రీభూదేవికరార్పితాత్మచరణశ్రీరజరాణ్మామవ ॥ ౮౩ ॥

విశ్వస్యావనకర్మణే దిఖనసా సమ్పూర్ణితః సాత్వతాం

వంశే చానకదున్దుభేర్జనిమగః కృష్ణాత్మనా యః పురా ।

దాతుశ్చేతసి తత్త్వచిన్తనవశాత్ సజ్ఞాతవైఖానస- (ధ్యాతశ్చేతసి)

శ్రౌతారాధనరాధితః స సతతం శేషాద్రిరాణ్మామవ ॥ ౮౪ ॥

వేదాఙ్గప్రవిరాజమానగరుడారూఢోఽఙ్ఘ్రసా గాం గతో

వేతణ్ణార్తి నివారణాయ మకరం చ్చిత్త్యారిణా యః స్వయమ్ ।

వేతణ్ణాచలమస్తకే వరదరాజాఖ్యాతనామ్నా స్థితః ।

స త్వం వేంకటనాయకాశ్రితజనత్రాతా భవాద్య ప్రభో ॥ ౮౫ ॥

సీతాలక్షణమధ్యభాగవిలసన్మూర్త్యాః ఘనశ్యామలః

కోదణ్డేన స ఖణ్డితామరరిపుః సరక్షితారవణ్డలః ।

రక్షోవానరరాజయోరవరజౌ సంరక్షితౌ చ త్వయా

శ్రీమద్వేంకటనాయక త్వమధునా భద్రాద్రిరాణ్మామవ ॥ ౮౬ ॥

యస్తస్య శ్రీబలభద్రరామసహితస్త్యద్ధర్మనాయాగతాన్

దాసాంస్తాన్ పతితానపి త్రిజగతాం నాథః సుభద్రాన్వితః ।  
 క్షేత్రే శ్రీపురుషోత్తమే స్థితిమగాః పాతుం ప్రసాదాన్మృదా  
 స త్వం వేంకటనాయకాద్య కృపణం నీలాద్రిరాణ్మామవ ॥ ౮౭ ॥  
 స్మరామి మనసా శ్రియా సకలలోకమాత్రా స్థితం  
 వదామి వచసా భువాప్యఖిలలోకధాత్రాశ్రితమ్ ।  
 నమామి శిరసా గురుం త్రిజగతాం సుసంరక్షకం  
 సదా పరిచరామ్యహం వృషగిరీశమిష్టప్రదమ్ ॥ ౮౮ ॥  
 కలయే సతతం వృషశైలపతిం  
 కలిదోషహరం కరుణాజలధిమ్ ।  
 కమనీయవపుఃకలితం సరమం  
 కమలాలయవక్షసమాధిహరమ్ ॥ ౮౯ ॥  
 కమలాయతాక్షమమలాత్మవైభవం  
 విమలామ్బుజాస్యమతులాఖిలామరమ్ ।  
 తరసా నమామి శిరసా చ వేంకటం  
 మనసా భజామి వచసా స్తవీమ్యహమ్ ॥ ౯౦ ॥  
 శ్రీమద్వేంకటనాథ తే యది కృపా దీనో ధనాఢ్యో భవేత్  
 నో చేత్తద్విపరీతవానితి బుధాః ప్రాహుర్విశిష్టాదయః ।  
 రక్షాం యస్య కరోమి తస్య కృపయా విత్తం హరామీతి య-  
 త్తథ్యం తద్వచనం హరే ప్రీయతరం నాన్యస్య విత్తం తవ ॥ ౯౧ ॥  
 మూకో వదత్యనిశమేవ నిరీక్షతేఽన్ధో  
 పఙ్గుర్గతిం ప్రలభతే బధిరః శ్శృణోతి ।  
 దీనోఽప్యతీవ ధనవాన్ భవతః ప్రసాదా-  
 వైతస్మృషా భవతి వేంకటశైలనాథ ॥ ౯౨ ॥  
 సప్తప్రాకారభూతావనిధరవరశేషాద్రికూటాధిరూఢ-  
 శ్రీదేవీమన్తరా భూరమణిమపి లసన్నీలమేఘాఙ్జ్వలాఙ్గః ।  
 శ్రీమన్నీలాద్రిరామప్రభువరనగరప్రాన్తదేశే విరాజత్  
 చిత్రాటగ్రామవాసీ మమ భవతు ముదే వేంకటేశో ముకుందః ॥ ౯౩ ॥  
 సనకాదియోగివర్త్యైరనవరతసేవ్యమానపదపద్మ ।  
 చిత్రాటనగరవాసిన్ ఊప్రం మే ప్రదిశ పాదభక్తిం తే ॥ ౯౪ ॥

మిత్రాబ్జనేత్రసుభగః సుత్రామాద్యమరవినుతచారిత్రః ।

చిత్రాటవేంకటేశః సుత్రాసితదేవతారవతాన్మామ్ ॥ ౯౫॥

బ్రహ్మేశానసురేశముఖ్యవిబుధైర్మాన్యైః సుమాన్యో దిశా-

వల్యాఖణ్డలపూర్వదేవనివహైర్మాన్యైః సుమాన్యోఽపి సన్ ।

హే చిత్రాటనివాస వేంకటపతే నీలాద్రిరాయప్రభో-

రేశే పుణ్య జనైరమర్త్యచరితైర్మాన్యో హ్యమాన్యః కథమ్ ॥ ౯౬॥

శాఖా యస్య తు తైత్తరీయవిదితా సూత్రం చ వైఖానసం

గోత్రం గౌతమమాహుతిశ్చ హవిషాం యాగాః శ్రుతిర్యాజుషీ । (హుతిశ్చ)

కాలోఽయం నిగమాగమప్రవచనైర్విద్యార్థినాం యాపితః

స్వాచార్యస్తు పితా పితామహనిభః శ్రీపద్మనాభాహ్వాయః ॥ ౯౭॥

శ్రీమద్గౌతమగోత్రజస్య విదుషోఽనన్తార్యనామ్నో గురో-

స్తస్యాహం నరసింహనామవిదితః శిష్యస్తురీయోఽనుజః ।

శ్రీమద్వేంకటనాయకాస్పదమిదం హృద్యం సతాం శ్శ్రణ్వతాం

పద్యానాం శతకం చకార విదుషాం విద్యానవద్యాత్మనామ్ ॥ ౯౮॥

శ్రీభూదేవీసమేతాయ భక్తాభీష్టప్రదాయినే ।

చిత్రాటాఖ్యపురేశాయ వేంకటేశాయ మఙ్గలమ్ ॥ ౯౯॥

ఇతి శ్రీవేంకటేశ్వరశతకం సమూర్ణమ్ ।

Proofread by Saritha Sangameswaran

Shri Venkateshvara Shatakam

pdf was typeset on June 29, 2023

Please send corrections to [sanskrit@cheerful.com](mailto:sanskrit@cheerful.com)

